300832-زاني، چوراور شراب نوش کي توبه اور نيکياں مدلکے بغير قبول ہوسکتي ہيں؟

سوال

ایک شخص اللہ تعالی کی حدوں سے تجاوز کرتے ہوئے زنا کر گرز تا ہے، دین کوبرا بھلا کہتا ہے، اسی طرح کے دیگر گناہ کرتا ہے، لیکن اس پر کوئی حدلاگو نہیں کی جاتی توکیا اس کی نیمیاں قبول ہوجائیں گی ؟ کیا عبادات ، نیک کاموں کی قبولیت ، دعائیں اور نماز وغیرہ کی قبولیت حد نافذ کرنے سے تعلق رکھتی ہیں یا حد نافذ ہوئے بغیر بھی اس کی عبادت ٹھیک ہوگی ؟

پسندیده جواب

. 1..

اگر کوئی شخص مہلک گناہوں جیسے کہ زنا، چوری، نشراب نوشی، یا کوئی شخص نعوذ ہاللہ مرتد ہی ہموجا تا ہے تواس پرسب سے پہلے یہ واجب ہمو تا ہے کہ وہ اللہ تعالی کی طرف رجوع کرے، ان گناہوں کو ترک کر دے، اپنے کیے پر ندامت کا اظہار کرہے اور آئندہ ایسے گناہ مت کرے، نیز اگر لوگوں کے حقوق بھی خصب کیے ہیں توانہیں ان کا حق واپس کرہے۔

یہ مسلمہ بات ہے کہ جوشخص توبہ کرلیتا ہے تواللہ تعالی بھی اس کی توبہ قبول فرما تا ہے ، چاہے اس کا گناہ کتنا ہی گھناؤنا ہو؛ کیونکہ اللہ تعالی کی رحمت کے سامنے سب گناہ ہیج ہیں ۔

فرمان باری تعالی ہے :

٠ ﴿ وَالَّذِينَ لَا يَذِعُونَ مَعَ اللَّهِ إِلَيَّا ٱخْرَوَلَا يَنْظُنُونَ النَّفُسُ الَّيْ حَرَمَ اللَّهُ إِلَّا بِالْحَقِّ وَلَا يَزْفُونَ وَمَنْ يَغْفَلْ ذَٰلِكَ يَٰلِنَ أَجَامًا (68) يُعِنَا حَفْ لَهُ الْعَذَابُ يَوْمَ الْقِيامَةِ وَسَكَّلُدُ فِي مُهَا نَا (69) إِلَّا مَنْ عَابَ وَآمَن عَابِي وَكَانَ اللَّهُ مَنْ عَنُورًا وَحِيمًا ﴾ .

ترجمہ: اوراللہ کے ساتھ کسی اورالہ کو نہیں پکارتے نہ ہی اللہ کی حرام کی ہوئی کسی جان کو ناحق قتل کرتے ہیں اور نہ زنا کرتے ہیں اور جوشخص الیہے کام کرے گاان کی سزا پا کے رہے گا۔ (68) قیامت کے دن اس کاعذاب دگنا کر دیا جائے گااور ذلیل ہو کراس میں ہمیشہ کے لئے پڑار ہے گا۔ (69) ہاں جوشخص توبہ کرلے اور ایمان لئے آئے اور نیک عمل کرے توالیہ لوگوں کی برائیوں کواللہ تعالی نیکیوں سے بدل دے گااور اللہ بہت بخشنے والا، رحم کرنے والا ہے۔ [الفرقان: 68–70]

توان آیات میں اللہ تعالی نے شرک، قتل اور زنا تک کا ذکر کیا ہے ، پھر اس کے بعد فرمایا : جوشخص بھی توبہ کرسے اورایمان لا کرعمل صالح کرسے تواللہ تعالی اس کی توبہ قبول فرمالیتا ہے ، اور اس کی تمام تربرائیوں کو نیکیوں میں بدل دیتا ہے ۔

اسی طرح الله تعالی کابیہ بھی فرمان ہے کہ:

· { وَإِنِّى لَنَقًا رُكْنَ تَابَ وَآمَنَ وَعَمِلَ صَالِحًا ثُمُ ابْتَدَى }·

ترجمہ: یقیناً میں اس شخص کو ضرور بخشنے والا ہوں جو توبہ کرہے ، ایمان لائے ، اور عمل صالح کرنے لگے اور راہ ہدایت پر گامزن رہے۔[طہ:82]

دوم:

اگر کوئی شخص مذکورہ یا دیگر گناہوں میں ملوث ہوجائے اور توبہ کرلے تواس پر پیرلاز می نہیں ہے کہ وہ اپنے آپ پر حدلا گوکرنے کا مطالبہ کرے ، بلکہ زیادہ بہتریہ ہے کہ اپنے آپ پر پردہ رکھے اورالٹد تعالی سے دل ہی دل میں توبہ کرلے ، کثرت سے نیحیاں کرہے ؛ کیونکہ رسول اللہ صلی اللہ علیہ وسلم کا فرمان ہے کہ : (اللہ تعالی کے منع کردہ ان برہے گناہوں سے بچو، اگر کوئی شخص ان میں ملوث ہو بھی جائے تواللہ کی طرف سے ڈالا گیا پر دہ قائم رکھے)اس حدیث کو بیٹقی نے روایت کیا ہے اورالبانی نے اسے "سلسلہ صحیحہ" : (663) میں صحیح قرار دیا ہے۔

اسی طرح صحیح بخاری: (4894) میں ہے سیدنا عبادہ بن صامت رضی اللہ عنہ سے مروی ہے کہ: "ہم نبی صلی اللہ علیہ وسلم کے پاس تھے تو آپ صلی اللہ علیہ وسلم نے فرمایا: (کیا تم میری اس بات پر بیعت کرتے ہو کہ اللہ تعالی کے ساتھ کسی کو نثریک نہیں ٹھمراؤ گے، زنااور چوری نہیں کرو گے۔۔۔) آپ صلی اللہ علیہ وسلم نے سورت النساء کی آیت تلاوت فرمائی، اور کہا: (جو تم میں سے اپنا وعدہ وفا کرہے تو اس کا اجرائلہ کے ذمے ہے، اور اگر کسی نے ان گنا ہوں میں سے کسی کا ارتزا ب کرلیا اور پھر اس کو سزادی گئی تو یہ سزا اس کے لیے کفارہ ہوگی۔ اور اگر کسی نے ان گنا ہوں کا ارتزا ب کرلیا اور اللہ تعالی نے اس کے عیب پر پردہ ڈالے رکھا تو اس کا معاملہ اللہ کے ذمے ہے، اگر چاہے تو اسے عذاب سے دو چار کر دے اور چاہے تو بخش دے)"

اسی طرح صحیح مسلم : (2590) میں ہے کہ سیدناا بوہریرہ رصٰی الٹد عنہ نبی صلی الٹد علیہ وسلم سے بیان کرتے ہیں کہ آپ صلی الٹد علیہ وسلم سے بیان کرتے ہیں کہ آپ صلی الٹد علیہ وسلم نے فرمایا : (الٹد تعالی کسی بند سے پر دنیا میں پر دہ ڈالے رکھے تولاز می بات ہے کہ روزِ قیامت بھی اس پر پر دہ ڈالے رکھے گا)

الیے ہی مسنداحہ: (21891) میں نعیم بن هزال سے مروی ہے کہ: "هزال نے ماعز بن مالک کومزدوری پر رکھا، هزال کی ایک فاطمہ نامی لونڈی تھی، جبے طلاق ہوگئی تھی، وہ اپنی بخریاں چرار ہی تھی اور ماعز نے اس کے ساتھ بد فعلی کرلی اور آکر هزال کو بتلادیا، هزال نے ماعز کو چکما دے کرکہا کہ نبی صلی النہ علیہ وسلم کے پاس چلو، ماجرا نبی صلی اللہ علیہ وسلم کو بھی بتلادو، شاید تبہارے بارسے میں قرآن کی وحی نازل ہوجائے، تو آپ صلی اللہ علیہ وسلم نے ماعز کے بارسے میں حکم دیا کہ انہیں رجم کر دیا جائے، لیکن جب ماعز کو پتھر لگے تو بھا گھڑ سے ہوئے، سامنے سے ایک آدمی نے اونٹ کے جبڑ ہے کی ہڑی، یا پنڈلی کی ہڑی ماعز کو ماری تولڑ کھڑا کر گریڑ ہے، اس پر نبی صلی اللہ علیہ وسلم نے فرمایا: (هزال! یہ کیا کیا، اگر تم ماعز کو ایپ کہڑ سے میں جھپالیۃ تو یہ تبہارے لیے زیادہ بہتر تھا۔)"اس حدیث کے بارسے میں مسنداحہ کے محققین کہتے ہیں کہ یہ صبحے لغیرہ ہے۔

ایسے ہی صحیح مسلم: (1695) میں اس کی وضاحت ہے کہ جب ماعز نبی صلی اللہ علیہ وسلم کے پاس آئے اور زنا کا اقرار کرلیا اور کہا کہ : مجیے پاک کریں۔ تو آپ صلی اللہ علیہ وسلم نے انہیں مخاطب ہو کر فرمایا تھا: (تہمیں کیا ہو گیا ہے؟ واپس علیے جاؤ، استغفار کرواور توبہ کرو)

امام نووي رحمه الله کهتے ہیں:

"اس میں دلیل ہے کہ کبیرہ گناہ بھی توبہ سے دھل جاتے ہیں ،اوراس پرتمام مسلمانوں کااجماع ہے۔" ختم شد

اسى طرح حافظا بن حجر رحمه الله كهية بين:

"ماعز کے واقعے سے یہ اخذ کیا جاسختا ہے کہ ماعز نے آکر زنا کا اقرار کیا ہے ، لہذا جو بھی ماعز جیسے معاملے میں ملوث ہوجائے تووہ اللہ سے توبہ کرلے اور اپنے جرم کی پر دہ پوشی کرے ، کسی کو اپنی اس حرکت کے بارے میں مت بتلائے ۔ ۔ ۔ امام شافعیؓ نے یہی بات ٹھوس انداز میں کہی ہے کہ :مجھے یہ پسند ہے کہ جو شخص دنیا میں گناہ کر بلیٹھے اور اللہ تعالی اس پر پر دہ فرما دے ، تواسے چاہیے کہ وہ پر دہ پوشی رہنے دے اور اللہ تعالی سے توبہ کرلے ۔ "ختم شد

" فتح الباري" (124/12)

اسى طرح "مطالب أولى النهى" (168/6) ميں ہے كە :

"اگر کوئی شخص ایسا کام کرتا ہے جس سے حدواجب ہوتی ہے : تواپنے گناہ پر پر دہ ڈالے رکھنا مستحب ہے ، حکمران یا قاضی کے سامنے جا کراقرار کرنا واجب یاسنت نہیں ہے ؛ کیونکہ حدیث نبوی ہے کہ : (یقیناً اللہ تعالی پر دہ پوشی کرنے والاہے اورا پنے بندوں میں سے پر دہ پوشی کرنے والوں کو پسند کرتا ہے ۔)"ختم شد

اسی طرح دائمی فتوی کمیٹی کے علمائے کرام کہتے ہیں:

"قابل حدجرم کی اطلاع جب کسی شرعی حکمران تک پہنچ جائے اور مکمل دلائل سے جرم بھی ٹابت ہو تو حدقائم کرنا واجب ہوجا تا ہے ، اب توبہ سے جرم معاف نہیں ہوگا ، اس پر سب کا اجماع ہے ۔ جیسے کہ غامدیہ عورت نبی صلی اللہ علیہ وسلم نے اس کے بار سے میں اجماع ہے ۔ جیسے کہ غامدیہ عورت نبی صلی اللہ علیہ وسلم نے اس کے بار سے میں فرمایا تھا : (اس عورت نے ایسی عظیم توبہ کی ہے کہ اگراہل مدینہ ایسی توبہ کریں توسب کی بخش ہوجائے) لیکن اس کے باوجود آپ صلی اللہ علیہ وسلم نے اس پر حدلا گو کی ، نیز حدلا گو کہ رہے کا اختیار حکمران کے علاوہ کسی کو نہیں ہے۔

لیکن اگر حکمران یا قاضی تک بات نہیں پینچتی، تومسلمان کو چاہیے کہ اللہ تعالی نے جرم پر پردہ ڈالا ہوا ہے اسے باقی رکھے، اور اللہ تعالی سے سچی توبہ کرلے، بہت امید ہے کہ اللہ تعالی اس کی توبہ قبول فرمالے۔ "ختم شد

"فياوى اللجنة الدائمة" (15/22)

سوم:

مندرجہ بالا تفصیلات سے واضح ہوچکا ہے کہ انسان اپنے گناہ پر پر دہ ڈالے رکھے تویہ اپنے آپ پر حد نافذ کروانے کی کومشش سے زیادہ بہتر ہے ، اوراسی سے یہ بھی معلوم ہوتا ہے کہ حد تو بہ سے سے نامیل کی قبولیت اور حد کا آپس میں کوئی تعلق تو بہتر طرح بھی نہیں ہے ، نیز حد کے بغیر تو بہ صحیح ہوگی ، مزید بر آل دیگر نیک اعمال حدقائم کیے بغیر بالاولی قبول کیے جاتے ہیں؛ کیونکہ اعمال کی قبولیت اور حد کا آپس میں کوئی تعلق نہیں ہے۔

خلاصه کلام په ہے که:

مثال کے طور پراگر کوئی شخص زنا کر بیٹھتا ہے تواس کے لیے مستب ہے کہ اپنے گناہ پراللہ تعالی کا ڈالا ہوا پر دہ باقی رکھے ، اوراللہ تعالی سے اپنے فعل کی توبہ مانگ لے ، کسی کو بھی اپنے جرم کے بارے میں نہ بتلائے۔ نیز اگر کسی کواطلاع مل بھی جائے تواس کے لیے پر دہ پوشی سے کام لینا مستحب ہے ، نیز گنا ہگار شخص کو پر دہ پوشی کی ترغیب دلائے ، اگروہ توبہ کر لیتا ہے تو اللہ تعالی اس کی توبہ قبول فرمائے گا ، اگر اس پر حد نافذ نہیں کی جاتی تواس کا اس گناہ سے توبہ اور دیگر نیکیوں پر کوئی اثر نہیں ہوگا۔

والثداعكم